



കേരള സർക്കാർ

നമ്പർ.ആർ.ഡി3/167/2022/തസാഭവ  
തദ്ദേശസ്വയംഭരണ (ആർ.ഡി) വകുപ്പ്  
തിരുവനന്തപുരം,  
തീയതി: 29/06/2023

സർക്കുലർ

- വിഷയം: തദ്ദേശ സ്വയംഭരണ വകുപ്പ് - ഗസറ്റ് വിജ്ഞാപനം വഴി തിരുത്തിയ പേര് ജനന രജിസ്ട്രേഷനിലും തിരുത്തി നൽകുന്നത് - സംബന്ധിച്ച്
- സൂചന: 1. ചീഫ് രജിസ്ട്രാറുടെ 10.05.2017 തീയതിയിലെ ബി1-15343/2017 നമ്പർ സർക്കുലർ.
2. 30.06.2022-ലെ പൊതുവിദ്യാഭ്യാസ (ജെ) വകുപ്പിന്റെ സ.ഉ.(കൈ) നം. 114/2022/GEDN നമ്പർ ഉത്തരവ്.
3. ശ്രീ. ശ്രീകുമാർ വി.കെ., സബ് രജിസ്ട്രാർ, മരങ്ങാട്ടുപള്ളി ഗ്രാമപഞ്ചായത്ത് സമർപ്പിച്ച കത്ത്.
4. 13.07.2022 തീയതിയിലെ മുഖ്യ ജനന മരണ രജിസ്ട്രാറുടെ PAN/10469/2022-B1(DP) നമ്പർ കത്ത്.
5. 26.04.2023 തീയതിയിലെ മുഖ്യ ജനന മരണ രജിസ്ട്രാറുടെ LSGD/PD/15102/2023-CR1 നമ്പർ കത്ത്.

ഒരു വ്യക്തിയുടെ പേരും വിദ്യാഭ്യാസ യോഗ്യതയും തെളിയിക്കുന്നതിനുള്ള അടിസ്ഥാന രേഖയായ എസ്.എസ്.എൽ.സി സർട്ടിഫിക്കറ്റിലെ പേരിൽ വരുത്തുന്ന മാറ്റം നിലവിൽ ജനന രജിസ്ട്രേഷനിൽ കൂടി ഉൾപ്പെടുത്തുന്നതിന് സൂചന (1) സർക്കുലറിലെ ഖണ്ഡിക 9.8, 9.15 എന്നിവയിലെ വ്യവസ്ഥകൾ അനുവദിക്കുന്നില്ല. ഇത് പൊതു ജനങ്ങൾക്ക് തൊഴിൽ, വിദേശ യാത്ര തുടങ്ങിയ ആവശ്യങ്ങൾക്ക് തടസ്സം സൃഷ്ടിക്കുന്നു. മാത്രമല്ല, എസ്.എസ്.എൽ.സി, ജനന സർട്ടിഫിക്കറ്റ് എന്നീ ആധികാരിക രേഖകളിൽ ഒരാളുടെ പേര് വ്യത്യസ്തമായി രേഖപ്പെടുത്തുന്നത് പലവിധ ആശയക്കുഴപ്പങ്ങൾക്കും കാരണമാവുകയും ചെയ്യും. ഇക്കാര്യം സർക്കാർ ഗൗരവപൂർവ്വം കണക്കിലെടുത്ത്, സൂചന (2)-ന്റെ അടിസ്ഥാനത്തിൽ സൂചന (3) പ്രകാരം ലഭിച്ച കത്ത് ആധാരമാക്കി സൂചന (4), (5) പ്രകാരം മുഖ്യ ജനന മരണ

രജിസ്ട്രാർ നൽകിയിരുന്ന ശിപാർശകൾ പരിശോധിച്ച് താഴെ പറയും പ്രകാരം നിർദ്ദേശങ്ങൾ നൽകുന്നു:

1. ഗസറ്റ് വിജ്ഞാപനം വഴി മാറ്റിയ പേര് സ്കൂൾ അഡ്മിഷൻ രജിസ്റ്ററിലും, എസ്.എസ്.എൽ.സി സർട്ടിഫിക്കറ്റിലും തിരുത്തിയ ശേഷം അതിന്റെ അടിസ്ഥാനത്തിൽ ജനന രജിസ്ട്രേഷനിൽ ഒറ്റ തവണ തിരുത്തൽ വരുത്താവുന്നതാണ്.
2. പ്രസ്തുത നടപടിക്രമത്തിന്റെ വിവരം ജനന സർട്ടിഫിക്കറ്റിൽ അഭിപ്രായക്കുറിപ്പ്/Remarks (if any) എന്ന ഭാഗത്ത് രേഖപ്പെടുത്തലുകൾ വരുത്തേണ്ടതാണ്.
3. അതിലേയ്ക്കായി ആവശ്യമെങ്കിൽ സൂചന (i) പ്രകാരമുള്ള സർക്കുലറിലെ ഖണ്ഡിക 9.8, 9.15 എന്നിവയിൽ ഭേദഗതിയും സോഫ്റ്റ്‌വെയറിൽ മാറ്റം വരുത്തുന്നതിനുള്ള ക്രമീകരണവും ചീഫ് രജിസ്ട്രാർക്ക് വരുത്താവുന്നതാണ്.
4. നിലവിലെ പേരിൽ അക്ഷരത്തെറ്റ് മാത്രമാണ് മാറ്റേണ്ടതുള്ളതെങ്കിൽ അത് തിരുത്തുന്നതിന് നേരിട്ട് ജനന സർട്ടിഫിക്കറ്റിൽ തിരുത്തി അതിന്റെ അടിസ്ഥാനത്തിൽ സ്കൂൾ രേഖയിലും ഒറ്റ തവണ തിരുത്തൽ വരുത്താവുന്നതാണ് (Gireesh/Girish, Aathira/Athira, Preethi/Preethy എന്നിങ്ങനെ വരുന്ന തെറ്റുകൾ). അതിന് ഗസറ്റിൽ പേരു തിരുത്തി പ്രസിദ്ധീകരിയ്ക്കേണ്ട ആവശ്യം ഇല്ല.

ഉത്തരവിൻ പ്രകാരം

ഡോ. ഷർമിള മേരി ജോസഫ്  
പ്രിൻസിപ്പൽ സെക്രട്ടറി

*Reenus*

സെക്ഷൻ ഓഫീസർ

പകർപ്പ്

1. പ്രിൻസിപ്പൽ ഡിറക്ടർ, തദ്ദേശസ്വയംഭരണ വകുപ്പ്, തിരുവനന്തപുരം.
2. ഡിറക്ടർ (അർബൻ), തദ്ദേശസ്വയംഭരണ വകുപ്പ്, തിരുവനന്തപുരം.
3. ഡിറക്ടർ (റൂറൽ), തദ്ദേശസ്വയംഭരണ വകുപ്പ്, തിരുവനന്തപുരം.
4. മുഖ്യ ജനന മരണ രജിസ്ട്രാർ, തിരുവനന്തപുരം.
5. എല്ലാ തദ്ദേശസ്വയംഭരണ സ്ഥാപനങ്ങളുടെയും മേയർ/ചെയർമാൻ/പ്രസിഡന്റുമാർക്കും, സെക്രട്ടറിമാർക്കും (വകുപ്പ് തലവന്മാർ മുഖേന)
6. എല്ലാ ജനന മരണ രജിസ്ട്രാർമാർക്കും (മുഖ്യ ജനന മരണ രജിസ്ട്രാർ മുഖേന)
7. ചീഫ് എക്സിക്യൂട്ടീവ് ഓഫീസർ, ഇൻഫർമേഷൻ കേരള മിഷൻ.
8. വിവര പൊതുജന സമ്പർക്ക (വെബ് & ന്യൂ മീഡിയ) വകുപ്പ്.
9. കർത്തൽ ഫയൽ/ഓഫീസ് പകർപ്പ് (ആർ.ഡി3/167/2022/തസ്വഭവ)